






0335CH06

આસિરો હિક બિણે જે મથાં





चर्चा कर्यो

- छा तस्वीर में मौजूद को बि जानवर, पखी, कीड़ो ऐं पौधो तव्हां सां गड्डु तव्हां जे घर में रहदो आहे?
- छा तव्हां ऐं तव्हां जो परिवार उन्हनि जो ध्यान रखंदो आहे?



पतो लग्गयो

- छा तव्हां कुझु बिया बि जानवर, पखी ऐं कीड़ा छिठा आहिनि जेके छिनलि तस्वीर न आहिनि?
- उन्हनि जा नाला सुजाणणु जी कोशिश कयो ऐं उन्हनि खे हेतु छिनलि तालिका में लिखो हिकु मिसाल तव्हां लाइ छिनो वियो आहे।


जानवर जो नालो	जिथे तव्हां हुन खे छिठो आहे
बांदरु	वणु

कुझु पौधनि ऐं जानवरनि खे असां पंहिजे घर में आणींदा आहियूं, जडहिं कुझु पंहिजो पाणेई ई अची वेंदा आहिनि। कडहिं-कडहिं असां उन्हनि खे पंहिजे घर में खुशी सां रहणु डींदा आहियूं, पर कडहिं-कडहिं असां उन्हनि खे पंहिजे घरनि में पसंद न कंदा आहियूं।

- पंहिजे परिवारि में वडनि (बुजुर्गनि) सां गाल्हियूं-बोलियूं कयो त जडहिं उहे नंदा हुआ त उन्हनि कहिड़नि पौधनि ऐं जानवरनि खे पंहिजे घर में रखियो हो, हिन पौधनि ऐं जानवरनि जे बारे में उन्हनि सा कुझु गाल्हियूं बुधाइणु लाइ चओ।

उस्ताद जा इशारा

सभेई बारनि सां हीअ जाण गड्डु करे हिक सूची ठाहियो, हिन सूची जो खुलासो तैयार कर्यो ऐं बारनि खे हिन बाबतु गुप्तगू करणु लाइ मुतासिर (हिमथायो) कर्यो।





चर्चा कर्यो

बिनि-बिनि जी जोड़ी में चर्चा करियो

- उहे कहिड़ा-कहिड़ा जानवर पखी ऐं कीड़ा आहिनि जेके बिना घुराए तव्हां जे घर में हली ईंदा आहिनि?
- तव्हां खे छा लगंदो आहे त उहे तव्हां जे घर में छो ईंदा हूंदो?
- पंहिजे घर में उन्हनि जी मौजूदगी सां तव्हां खे कीअं लगंदो आहे?
- तव्हां उन्हनि मां कंहिं खे पसंदि कंदो आहियो?
- जेकडहिं तव्हां उन्हनि खे पसंदि नथा कयो, त तव्हां छा कंदो आहियो?


असां पंहिजे घरनि में खाधो, पानी ऐं रहिणु जी जाए डेईकरे कुझु जानवर-पखी ऐं पौधनि जो ध्यान रखंदो आहियूं।



उस्ताद जा इशारा

बारनि सां हिन गाल्हि ते ज़ोर डियो त जानवरनि सां डपु लगणु या पसंद न करणु ते बि असां खे उन्हनि खे मारणो न आहे आमतौर ते जानवर असां खे तेस्ताईं नुकसान नथो पहुचाए, जेस्ताईं त उहे असां मां खतरो महसूस न कनि।





अम्ब जो वणु

हिक डींह जी गाल्हि आहे, हिकु नंढो छोकरो शंभू पंहिंजे पीउ सां गडु जंगल मां वजी रहियो हो। हलंदे-हलंदे उहे अम्ब जे हिक विशाल वणु जी छांव में वेही रहियो, अम्ब जो हीअ वणु पखियुनि, गिलहरियुनि, बांदरनि ऐं घणनि जीवनि जो घरु हो। शंभू डिटो त हिकु बांदरु अम्बु खाई करे उनजी गुठली फिट्टी करे रहियो हो, उन इहा गाल्हि पंहिजे पीउ खे बुधाई पीउ चयो, त “शंभू ! छा तोखे खबर आहे त हिन गुठली मां हिकु नओं पौधो लगंदो?” अहिडी तरह सां जानवर-पखी ऐं पौधा हिक-बिए जी मददु कंदा आहनि।

तडहिं वणु तां हिकु अम्बु किरयो ऐं शंभु उन खे खणणु लाइ डोरियो, हुन चयो, “डिसो मुखे बि ! हिक अम्बू मिलियो” शंभु जे पीउ बुधायो, “असां खे पौधनि मा रुगो फल ही न, बल्कि भाजियूं ऐं घणेई-ब्रियूं बि शयूं बि मिलंदियूं आहिनि ।”

“अरे हा, मुखे आणे याद आयो, तव्हां मुखे पहिरीअं बि बुधायो हो, असां खे दवाइयूं, लिबास (कपिड़नि) जे लाइ रेशे ऐं घरु ठाहिणु जे लाइ लकड़ियूं बि वणु-पौधनि मां ई मिलंदियूं आहिनि ।”





चर्चा कर्यो

- वणु-पौधा कहिडे नमूने सां जानवर ऐं पखियुनि जी मददु कंदा आहिनि?
- जानवर-पखी कहिड़ी नमूने सां पौधनि जी मददु कंदा आहिनि?
- जानवर-पखी कहिड़ी नमूने सां पौधनि जी मददु कंदा आहिनि?
- तव्हां पंहिजे आसि-पासि जे जगहिनि ते वणु-पौधा ऐं जानवर-पखियुनि जो ध्यान कीअं रखंदा आहिनि?
- जानवर वणु-पौधा असां ते कहिडे नमूने सां आसरे ते आहिनि?



छा तव्हां खे खबरु आहे?

हजारनि में अहिड़ा वण आहिनि, जेके अणजाणु में ई गिलिहरियुनि पारां लगायलि आहिनि, दरअसल गिलिहरियूं पंहिजे खाधे जे लाइ बिज, मेवा वगैरह ज़मीन में दबाये करे रखंदियूं आहिनि, पोइ हू भली भुलजी वेंदियूं आहिनि त इन्हनि खे लिथे लिकाये करे रखियो हो, अहिडे नमूने, घणेई जानवर-पखी ऐं वणु-पौधा जुदा-जुदा क्रिस्मनि सां कुदरती सांमजस्य (बराबरी) ठाहे रखंदा आहिनि, ।

असां हिक-बिए जी ज़रूरत आहियूं


असां जंहिं नमूने सां वणु-पौधा ऐं जानवर-पखियुनि खे हिफ़ाज़तु खाधो ऐं रहणु लाइ जगहि डींदा आहियूं, उन्हीअ नमूने असां उन्हीनि खां घणेई कुझु वटंदा बि आहियूं।

मिसाल तौर, गांय, मेंहि ऐं बकरियुनि मां असां खे खीरु ऐं उनजी प्यारी मददु मिलंदी आहे, असां हिननि जानवरनि-पखियुनि जी इज़्जत कंदा आहियूं ऐं उनसां गडु दया, सारि संभाल ऐं करुणा सां भरियलि वहिंवारु कंदा आहियूं।

जानवरि-पखियुनि ऐं वणु-पौधनि खाधो ऐं रहाइश लाइ हिक-बिए ते भरोसे ते आहियूं जानवरि-पखी बिजनि खे हिक जगहि तां बी जगहि ते पखेरिणु लाइ वणु-पौधनि जी मददु कंदा आहिनि हू पंहिंजी वफ़ादारी सां धरती खे उपजाऊ ठाहींदा आहिनि, इन सां पौधनि खे दर-दर ताई हितां खां हुते पोखणु ऐं वधणु में मददु मिलंदी आहे, असां बि खाधो, रहिवास, पोशाक ऐं साथ पाइणु लाइ जानवरि-पखियुनि ऐं पौधनि ते आश्रित रहंदा आहियूं, असां वणु-पौधा ऐं जानवर-पखियुनि ते कहिडे नमूने निर्भर आहियूं?

उस्ताद जा इशारा

सभेई विचार बिंदुनि खे मिलाईंदे सरल लफ़्ज़नि में उन जो सार पेश करियो ।





सरगर्मी

1

कंहिं जानवर-पखियुनि जे बारे में जाणु हासिल कर्यो

- पंहिंजे आसे-पासे जे जानवर-पखियुनि खे ध्यान सां डिसो
- हिनमें कंहिं हिक जानवर, जीअं – बकरी, गांय, कुत्तो, बिल्ली या कंहिं जानवर जीअं – कौओ, कबूतर, गौरैया, तोतो या बत्तखु खे चूडियो जंहिं खे तव्हां हमेशा डिसंदा आहियो ।
- जडहिं बि मौक्रो मिले, हिन खे तमामु घणेई ध्यान सां डिसो तव्हां हिन लाइ कंहिं कटोरे में पाणी ऐं अनाज जा दाणा बि रखी सघंदा आहियो ।



लिखो

कंहिं जानवर या पखियुनि जो थोरे में बयान लिखो —

- तव्हां कहिंडे जानवर या पखियुनि खे चूडियो आहे, उनजो नालो ऐं उनजे बाबतु लिखो-
- तव्हां सभु खां पहिरियो भेरो उन खे कडहिं ऐं किथे डिठो हो?
- छा हीअ अकेलो हो या पंहिंजे दोस्तनि सां गडु हो?
- हिन जे हलणु -फिरणु, उडणु वगैरह जे बाबतु लिखो ।
- हीअ कहिंड़ी आवाजू कडंदो आहे?
- छा तव्हां हिन खे खाईदे, ऐं सुमंदे, पंहिंजे दोस्तनि सां गुफ्तगू कंदे या कडहिं-कडहिं विडहंदे डिठो आहे?
- छा हिन कडहिं कुझु अहिंड़ोकयो आहे जंहिं खे डिसी करे तव्हां खे हैरानी थी हुजे या वरी बेहद खिलिया हुजो?
- कलास में पंहिंजे कलास मेट सां हीअं अनुभव साझा कयो ।





सरगर्मी

2

हमेशा मसरूफ़ हिशियारु कीवलियूं!

तव्हां हीअ गितिविधि पंहिंजे दोस्त पौधे वटु, पंहिंजी क्लास में या पंहिंजे घर में करे सघंदा आहियो, पंहिंजी रसोई मां हेठ डिनलि टिनि नमूननि जे खाधे जी शयुनि में तमामु घटि ताइदादु में वठी अचो —

- कुझु मिठो, जीअं – खंडु या गुड़
- कुझु तरियलि, जीअं – पापड़ या मुरकू
- कुझु ओबबारियलि या पकलि, जीअं – डबल रोटी (ब्रेड), फुल्को, इडली, चांवर या रागी।

हिन टिनि नमूने जे खाधे जी शयुनि खे खिलियलि जगहनि ते हिक-हिक फुटु जे फ़ासिले ते ठाहे करे हिक सिधी रेखा में रखो।

अनुमान (अंदाज़ो) लगाइयो

- इन्हनि खे खाइणु केरु ईदो?
- मथें डिनलि शयुनि खे उनजो पसंद खाधो छा हूंदो?
- छा कीवलियूं खाइणु जी हिननि शयुनि जे वेझो ईदियूं?
- उहे किथां ईदियूं?
- छा सभेई कीवलियूं डिसणु में हिक जहिड़ी हूंदियूं?
- खाइणु जी कहिड़ी शयुनि जे वेझो उहे सभु खां पहिरीअं ईदियूं?
- कुल केतिरियूं कीवलियूं खाइणु लाइ ईदियूं?
- खाइणु जी हिन शयुनि जो ही छा कंदियूं?

पंहिंजे दोस्त वणु सां मिलो-

जडहिं कडहिं तव्हां बेहद उदास या परेशान हुजो या तव्हां खे गुसो अची रहियो हुजे, त तव्हां पंहिंजे दोस्त वणु जे वेझो वजी सघंदा आहियो ऐं हुन खे बुधाए सघंदा आहियो हिन वक्ति तव्हां कीअं महसूस करे रहिया आहियो

उस्ताद जा संकेत

नंढनि बरानि खे वणनि सां गडु दोस्ती करण जे लाइ हिमथायो, ही बिए जे लाइ संवेदनशीलता पैदा करणु जो घणो ई ताक़तवर ऐं असराइतो तरीको आहे, शांत ऐं पंहिंजे में ई रहणु वारानि बरानि लाइ हीअ गितिविधि पंहिंजी भावनाऊं साझा करणु में तमामु घणी मददगार आहे।



तव्हां पंहिजे दोस्त वणु सां गड्डु पंहिजी
खुशियूं बि साझा करे सधंदा आहियो ।

पंहिजे दोस्त वणु सां पंहिजी भावनाऊं साझा
करे तव्हां खे कीअं लगो ?

वणनि खे असांजी संभाल ऐं मददु जी
ज़रूरत हूंदी आहे ऐं जानवर-पखियुनि खे बि । असां
सभु हिक-बिए जी मददु करे सधंदा आहियूं ।



सरगर्मी

3

अंदाज़ो (अनुमान) लगायो 'मां केरु आहियां' ?

बिनि-बिनि जोड़नि में विहो, जोड़े मां कोई हिकु कहि जानवर पखियुनि, कीड़नि या वणनि जा नाला सोचींदो ऐं पंहिजे साथी जे कनि में उहो नालो बुण-बुण करे धीरे सां चवंदो । ख्याल रहे त तव्हां खे ज़ोर सां न गाल्हाइणो आहे । हाणे तव्हां जे साथी खे बाक्री क्लास्मेट जे साम्हूं हुन जानवर, पखियुनि कीड़नि या वणु वांगुरु अदाकारी करणी पवंदी हिन अदाकारी खे डिसीकरे बाक्री बारु अंदाज़ो लगाईदा त कहिजी अदाकारी थी रही आहे । इन खां पोइ तव्हां जोड़े जे पंहिजे बिए साथी सां किरदार बदले सधंदा आहियो ।

मिसाल तौर —

- गोपा जे दोस्त अली हुन जे कनि में बुण बुण कई 'डेडर' चयो तव्हां सोचे करे बुधायो त गोपा छा चयो हूंदो ?
- सुखिया जे दोस्त सूर्य हुन जे कनि में बुण-बुण करे 'पिपल जो वणु' चयो तव्हां सोचे करे बुधायो त सुखिया या कहिड़े नमूने पिपल जे वणु जी अदाकारी कई हूंदी ?



अचो, त विचारु करियूं!

(क) चर्चा कयो-

1. असां वण-पौधा ऐं जानवर-पखियुनि ते कहिडे नमूने सां निर्भर आहिनि?
2. असां पंहिजे माहौल में मौजूद वणु-पौधनि ऐं जानवरनि, पखियुनि जी संभाल कहिडे नमूने सां करणु घुरजे?
3. वणु-पौधा ऐं माहौल असां ते कहिडे नमूने निर्भर आहिनि?

(ख) लिखो-

1. हेठ डिनलि खाले जगहनि में वणु-पौधा, जानवर-पखियुनि या कीड़नि जा नाला लिखो —
 क. मूंखे _____ खे डिसणु तमामु सुठो लगंदो आहे, छाकाणि त _____
 ख. _____ सां मिली करे मूंखे बेहद खिल ईदी आहे छाकाणि त _____
 ग. मुंहिजे दोस्त खे _____ पसंदि आहे, छाकाणि त _____
 ड. मां _____ जो ध्यान रखणु चाहींदमु/चाहींदसि छाकाणि त _____
2. क. तव्हां मथें जिन जानवर-पखियुनि, वणु-पौधनि ऐं कीड़नि जी लिस्टु ठाही आहे, उन मां केरु तव्हां खे सभु खां प्यारो आहे?

 ख. तव्हां हुन खे छो पसंदि कंदा आहियो?

 ग. सभु खां नंढे खां वठी सभु खां वडे ताई जिन जानवर-पखियुनि ऐं कीड़नि खे तव्हां डिठो या सुजातो आहे, उनजे बाबति लिखो।



(ग) तस्वीर ठाहियो

1. उन जानवर, पखियुनि ऐं कीइनि जा नाला लिखो ऐं तस्वीर ठाहियो
- | | |
|---------------------------|----------------------------|
| क. ब्रु पैर हूँदा आहिनि । | ख. चारि पैरु हूँदा आहिनि । |
| ग. छह पैर हूँदा आहिनि । | ङ. अठ पैरु हूँदा आहिनि । |

© NCERT
not to be republished





छा तव्हां खे खबरु आहे?

हिक सची आखाणी (कहाणी)-

हीअ कहाणी तिमलनाडु जे वल्परार्ई नाले हिक तमामु ई नंढडे नगर जी आहे। सज्जो सालि वल्परार्ई जे सभिनी स्कूलनि में बारनि ऐं उस्ताद नगर में अचणु वारनि पखियुनि जी गोल्हा कंदा आहिनि ऐं उन्हनि जे शिमारित (आंकडे) गड्डु कंदा आहिनि। हू बरसात जी मौसम जे तुरंत पोइ सियारे जे महिननि में हिन पखियुनि जो खासि स्वागत जी तैयारी कंदा आहिनि हिन पखियुनि जा नाला आहिनि — ग्रे वागटेल। मुक्रामी बोली में हिन पखियुनि खे आम तौरु: वालट्टी कुरुवी चवंदा आहिनि। सियारे जे मौसम में ग्रे वागटेल जबलनि जे इलाक्रे मां भारत जे गर्म राज्यनि मां ईदियू आहिनि ऐं कुझु महिननि जे लाइ हिते ई रुकंदियू आहिनि।

वल्परार्ई में जड्हिं पहिरीअं ग्रे वागटेल पहुचंदी आहे, त बारु ऐं उस्ताद (टीचर) हिन पखियुनि जे स्वागत में वड्डा-वड्डा पोस्टरु लगाये करे उनजे अचणु जो त्पौहारु मल्हाईदा आहिनि ऐं हिक-बिए खे मिठायू विरिहाईदा आहिनि।



- छा तव्हां खे ज्ञाण आहे त हिन पखियुनि खे वागटेल छो चयो वेंदो आहे? पतो लगायो।
- तव्हां हिन कहाणी खे छा उन्वानु (शीर्षक) डियणु चाहींदा?

